

உடன் பிழை... 23

“தன்மான இயக்கத் தமிழ்ப் புலவர், பாதை மாறா பகுத்தறிவுவாதி, நாற்பதுக்கும் மேற்பட்ட நூல்களைத் தமிழ் அன்னைக்குக் காணிக்கையாகப் படைத்தவர், இயக்கத்துக்கு வந்த, எந்தச் சோதனையிலும் தலைநிமிர்ந்து நின்ற புலவர் பெருந்தகை” என கலைஞரால் போற்றப்பட்டவர், கழகத்தின் ஆழக்கால் பதிந்து நின்ற பெருந்தூண் புலவர் கோவிந்தன். பேரறிஞர் அண்ணா கண்ட இயக்கம் 1972-ஆம் ஆண்டில் பிளவுபட்டு பெரும் சோதனை கண்டபோது, கலைஞரின் கரங்களை வலுப்படுத்தி நின்ற கொள்கை முழக்கம், புலவர் கோவிந்தன்.

அப்போதைய வட ஆற்காடு மாவட்டம், செய்யாறு பகுதியில் கழகத்தின் கொடியை முதன்முதலாகப் பறக்கவிட்ட கொள்கைக்காரர் கோவிந்தன் அவர்கள்தான். செங்கல்பட்டு, காஞ்சிபுரம், திருவண்ணாமலை, வேலூர், சோளிங்கர், அரக்கோணம், குடியாத்தம் வரை திராவிடர் கழகம் செல்வாக்கு செலுத்திய காலத்தில், புலவர் கோவிந்தன் ஆளுமைமிக்க முன்னணி வீரர்களில் ஒருவராகத் திகழ்ந்தவர். பின்னர் கழகம் கண்ட, ‘கண்ணீர் துளிகளில்’ புலவர் கோவிந்தனும் இடம்பிடித்தார்.

தமிழார்வத்தில் இருந்து அரசியல்!

நெசவுத் தொழிலையும், உழவுத் தொழிலையும் நம்பி வாழ்ந்த குடும்பத்தில் 1915-ஆம் ஆண்டு பிறந்தவர் கோவிந்தன். இவரது தந்தை காங்கேயன், கைத்தறி ஆடைகளை ஊர் ஊராக விற்பனை செய்து வந்தவர். ஆரம்பக் கல்வியையும், உயர்நிலைக் கல்வியையும் செய்யாறில் படித்தவர், 1934-ஆம் ஆண்டு பள்ளி இறுதி வகுப்பில் தேர்ச்சி பெற்றார். இவருக்கு தமிழாசிரியராக இருந்தவர் ஓளவை சுதுரைசாமி. ‘உரையாசிரியர்’ எனப் பெயர் பெற்றவர். அவரிடம் கல்வி பயின்றதால், தமிழார்வம் மிக்கவராகத் திகழ்ந்த கோவிந்தன், 1940-ஆம் ஆண்டில் சென்னை பல்கலைக்கழகத்தில் ‘வித்துவான்’ பட்டம் பெற்றார். அப்போதிருந்து அவரது பெயருக்கு முன் புலவர் அடைமொழி சேர்ந்து கொண்டது.

1938-ஆம் ஆண்டு இந்தி எதிர்ப்புப் போராட்டத்தின்போது தமிழறிஞர்கள் பலரும் களத்தில் இறங்கினர். அவர்களில் செய்யாறில் புலவர் கோவிந்தன் குரல் உரத்து ஒலித்தது. பெரியார், நாவலர், சோமசுந்தர பாரதியார், தமிழ்வேள் உமாமகேசுவரனார் ஆகியோரை அழைத்துச் செய்யாறில் ஒரு மாநாட்டினை நடத்தினார் புலவர் கோவிந்தன். அப்போது முதல் தீவிர அரசியல் அவரை அழைத்துக் கொண்டது.

பண்பாட்டுத் தளத்தில் பகுத்தறிவுப் பிரச்சாரம்

1941-ஆம் ஆண்டு, வேலூரில் தமிழ் ஆசிரியராகப் பணிக்குச் சேர்ந்தார். அப்போது அவரிடம் பயின்ற மாணவிகளில் ஒருவர் அன்னை மணியம்மையார். பேரறிஞர் அண்ணாவுடன் கிடைத்த தொடர்பில், அவரது அரசியல் ஆர்வம் தீவிரமடைந்ததால் ஆசிரியர் பணியைப் புலவர் தொடரவில்லை. அண்ணாவின் ‘சந்திரோதயம்’



நாடகம், புரட்சிக் கவிஞரின் ‘இரண்யன் அல்லது இணையற்ற வீரன்’ ஆகிய நாடகங்களை செய்யாறு பகுதியில் நடத்தி பகுத்தறிவுப் பிரச்சாரத்தில் தன்னை ஈடுபடுத்திக் கொண்டார்.

1948-ஆம் ஆண்டு, செய்யாறு பகுதியில் புலவர் முன்னின்று நடத்திய பொங்கல் விழா பெரிய அளவில் பேசப்பட்டது. ஏழு நாட்கள் கொண்டாடப்பட்ட அந்த விழாவில், திராவிட இயக்கத்தின் முன்னணித் தலைவர்கள் கலந்துகொண்டு மக்களிடையே பண்பாட்டு விழிப்புணர்வை ஏற்படுத்தினர். தனது தம்பி நடராசன் அவர்களுக்கு தந்தை பெரியார் தலைமையில் சுயமரியாதைத் திருமணத்தை நடத்தி வைத்து, அப்பகுதி மக்களுக்கும் புதிய திருமண முறையை அறிமுகப்படுத்தி வைத்தார். இப்படி, பகுத்தறிவு, சுயமரியாதை, பண்பாட்டுத் தளங்களில் வீச்சாகச் செயல்பட்டு வந்த அவர், கழகம் உருவானபோது, அதன் தளகர்த்தர்களில் ஒருவராக அண்ணாவின் பக்கம் நின்றார்.

தடைக்கு எதிராக வாசிப்பு

கழகத்தின் சார்பில், முதன்முதலில் அமைக்கப்பட்ட 30 பேர் கொண்ட பிரச்சாரக் குழுவில் புலவர் இடம்பெற்றார். கழக முன்னோடிகளிடம் அப்போது மிகப்பெரிய பழக்கமாக இருந்த பத்திரிகை நடத்துவது என்கிற பழக்கம் புலவரிடமும் இருந்தது. அவர் நடத்திய ‘போராட்டம்’ என்கிற வார இதழை அண்ணா தொடங்கி வைத்தார். அந்த இதழ் மூலம் புலவர், அரசியல், இலக்கியக் கட்டுரைகள் படைத்து அறிவுலகத்துக்குப் பங்களிப்புச் செய்தார்.

தி.மு.க என்பது எதிரிகளால் அழிக்கமுடியாத இரும்புக்கோட்டை. இந்தக் கோட்டையை கட்டியெழுப்பி, இயக்க வரலாற்றில் இடம்பிடித்த தீரர்கள் சிலரை, வாரா வாரம் இங்கு நினைவுசுரந்து வருகிறோம். அந்த வகையில் இந்த வாரம், வரியார்-அண்ணா-கலைஞருடன் பயணித்து கழகம் வளர்த்த புலவர் கோவிந்தன் அவர்களைப் பற்றிப் பார்ப்போம்.

புலவர் கோவிந்தன்

கழகம் காத்த பெரும் புலவர்!

கழகத்தினர் எழுதிய நூல்களுக்குத் தடை விதிக்கப்பட்டபோது, புலவர் நடத்திய போராட்ட முறை வித்தியாசமானது. அந்த நூல்களுடன் வீதிக்கு வந்து மக்கள் மத்தியில் அவற்றை வாசித்துக் காட்டுவது என்கிற போராட்டத்தைச் செய்தார். ‘ஆரிய மாயை’ போன்ற நூல்கள் செய்யாறு வீதிகளில் படிக்கப்பட்டன. இப்படியான உறுதிமிகப் போராட்டங்களால் செய்யாறு மட்டுமல்ல, வட-தென் ஆற்காடு மாவட்டங்கள் முழுவதுமே கழகத்தினரின் போராட்டக் களமாக இருந்தன.

அந்தச் சூழ்நிலையில், 1952-ஆம் ஆண்டு சட்டமன்றத் தேர்தலில் கழகத்தின் ஆதரவு பெற்ற வேட்பாளர்களுக்கு கழகத்தினர் வேலை செய்தனர். செங்கல்பட்டுத் தொகுதியில் போட்டியிட்ட டாக்டர் ஏ.கிருஷ்ணசாமி அவர்களின் வெற்றிக்கு புலவரின் பங்கு கணிசமாக இருந்தது.

அவைத்தலைவர் அரியணையில் புலமை

1957-ஆம் ஆண்டு, கழகம் முதன்முதலில் தேர்தலில் நின்றபோது, செய்யாறு தொகுதிக்கு புலவர் அவர்களை அறிவித்தார் அண்ணா. ஆனால், போட்டியிட விரும்பவில்லை என புலவர் மறுத்ததால் மாற்று ஏற்பாடு செய்யப்பட்டது. ஆனால், 1962-ஆம் ஆண்டு தேர்தலில், அவர் போட்டியிட்டே ஆகவேண்டும் என்கிற அண்ணாவின் கட்டாயம், அவரை வெற்றி பெற வைத்தது.

1962-67 ஆண்டுகளின் சட்டமன்றத்தில் கழகத்தின் 50 உறுப்பினர்களும் நிகழ்த்திய வாதங்களும், விவாதங்களும் மக்கள் மன்றத்தின் கேள்விகளாக இருந்தன. அப்போது அதிக வினாக்கள் எழுப்பிய உறுப்பினர் என்கிற பெருமையைப் பெற்றவர் புலவர். செய்யாறு தொகுதியில் இருந்து தொடர்ந்து 1967, 1971, 1977 ஆண்டுகளில் கழகத்தின் சட்டமன்ற உறுப்பினராகத் தேர்வாகி, அப்பகுதி, கழகத்தின் கோட்டை என நிரூபித்தார்.

1967-இல் கழகம் ஆட்சி அமைத்தபோது, சட்டமன்றத்தை வழிநடத்த சட்டமன்ற துணைத் தலைவராகப் பொறுப்பேற்றார். “அவை எப்படி நடத்தப்பட வேண்டும் என இரண்டாயிரம் ஆண்டு பெருமை கொண்ட தமிழரின் வரலாற்றை அறிந்தவர், இந்தச் சட்ட மன்றத்தின் துணைத் தலைவராக அமைவது



நமக்கெல்லாம் நல்வாய்ப்பு” என அப்போது அண்ணா குறிப்பிட்டார். பின்னர், 1969-71 ஆண்டுகளில் அவையை நடத்தும் முதன்மைப் பொறுப்பை ஏற்றார் புலவர். “மன்னர்களால் புகழப்பட்ட புலமை, தமிழ்நாட்டின் அரியணையில் ஏற்றப்பட்டுப் புகழப்படுகிறது” எனப் புலவர் சட்டமன்றத் தலைவராகப் பொறுப்பேற்றபோது கலைஞர் புகழாரம் செய்தார்.

1973-ஆம் ஆண்டில் சட்டமன்றத்தில் கழகத்துக்கு நெருக்கடி வந்தபோது, கலைஞருக்கு நெருக்கமாக நின்றதுடன், அப்போதும் சட்டமன்றத் தலைவராகப் பொறுப்பேற்று வழிநடத்தினார்.

சட்டப் போராட்டத்தில் முத்திரை

1977-ஆம் ஆண்டில் சட்டமன்றத்தில் இவர் நிகழ்த்திய வாதங்களால் எரிச்சல் அடைந்த அப்போதைய முதல்வர் புலவரைக் கைது செய்ய உத்தரவிட்டார். மூத்த உறுப்பினர், தோளோடு தோள் பழகியவர் என்றும் பார்க்க வில்லை. நான்கு ஆண்டுகள் நடந்த அந்த வழக்கில் இருந்து எந்த நிபந்தனையுமின்றி விடுதலை ஆனார் புலவர்.

இந்தி எதிர்ப்புப் போராட்டம், சட்ட நகல் எரிப்புப் போராட்டம், கறுப்புக் கொடி போராட்டம் என கழகத்தின் அனைத்துக் களப்போர்களின்போதும் கைதாகி சிறை சென்றவர் புலவர். அதே காலகட்டத்தில் எழுத்திலும் முத்திரை பதித்தவராக 71 நூல்களைப் படைத்தார்.

கிளைக் கழகத்தில் இருந்து, தலைமைக் கழகப் பொறுப்பாளர் வரை வளர்ந்த புலவர் அவர்களின் பொதுவாழ்வு, அவரது 75-ஆம் வயதில் 1991-ஆம் ஆண்டு நிறைவடைந்தது. “அவரது படிப்பறிவு, பட்டறிவு, பண்பட்ட இயக்கத் தொண்டுக்கு என்றும் முடிவில்லை” என அப்போது எழுதினார் கலைஞர். கழகத்தின் காலம் வரை புலவர் பெயர் நிலைக்கும்.

...துடிக்கும்

EWS இடஒதுக்கீடு சரியா ? தவறா ?



உயர் சாதி ஏழைகளுக்கு 10 சதவிகித EWS (Economically Weaker Section) இடஒதுக்கீடு சரியா? தவறா? என்பது குறித்து விரிவான தொகுப்பினை வெளியிடும் நிகர்மொழி பதிப்பகம், அதற்கான முன்வெளியீட்டினை அறிவித்துள்ளது.

முன்னாள் நீதிபதிகள், சட்ட வல்லுநர்கள், அரசியல் தலைவர்கள், சமூகச் செயல்பாட்டாளர்களின் கருத்துகள், நாடாளுமன்ற விவாதங்கள், நீதிமன்றத் தீர்ப்புகள், அரசுத் தரவுகள் என EWS இடஒதுக்கீடு பற்றிய முழுமையான தொகுப்பாக இந்த நூல் வெளிவர உள்ளது. இந்த நூலுக்கு நமது முதலமைச்சர் சிறப்பான அளித்திருக்கிறார்.

பெரிய பக்க அளவில் (Double Crown Size), 608 பக்கங்களில் மொத்தம் 105 கட்டுரைகள் தொகுக்கப்பட்டுள்ளன. 80 சதவிகித கட்டுரைகள் ஆங்கிலத்தில் இருந்தும் இந்தியில் இருந்தும் மொழியாக்கம் செய்யப்பட்டுள்ளன. நூலின் தொகுப்பாசிரியர் சு. விஜயபாஸ்கர்.

இம்மாத இறுதியில் அனுப்பி வைக்கப்பட உள்ள ரூ.600 விலையுள்ள இந்த நூல், முன் வெளியீட்டில் ரூ.350க்கு கிடைக்கும். மேலதிக விரைங் களை 8428 455 455 என்கிற எண்ணில் வாட்ஸ்அப் அல்லது குறுஞ்செய்தி மூலம் அறிந்துகொள்ளலாம். பொருளாதார அடிப்படையில் இடஒதுக்கீடு சரியா என்பதை அறிந்தால் சமூக நீதி வரலாற்றில் ஆழக் கால் பதிக்கலாம்.

[::] :பள்ளாஷ்பேக்



தளபதியும் தொண்டனும்!

1991-ஆம் ஆண்டு விழுப்புரம் மாவட்டத்துக்கு, திருமண நிகழ்ச்சி ஒன்றில் பங்கேற்பதற்காக அன்றைய இளைஞர் அணி செயலாளரும் இன்றைய முதலமைச்சருமான தலைவர் தளபதி அவர்கள் பங்கேற்றார்கள். திருமணத்தை முடித்துக் கொண்டு 30-வது கிளையில் கழகக் கொடியேற்றும் நிகழ்வும் நடைபெற்றது. அப்போது 5 வயதே நிரம்பி இருந்த என் மகன் காந்திகேயன்

தளபதிக்குச் சால்வை அணி விக் வேண்டும் என்றார். தளபதி அவர்களும் சிரித்துக் கொண்டே அதனை ஏற்றுக் கொண்டார். இன்றைக்குத் தளபதி அவர்கள் முதலமைச்சராகவும் என் மகன், காந்திகேயன் ஒன்றிய இளைஞர் அணி அமைப்பாளராகவும் இருப்பதை, ஒரு தொண்டனாகவும் தந்தையாகவும் என்னை மகிழ்கிறேன்.

-இரா.குப்புசாமி, கிளைச் செயலாளர், திருக்கோவிலூர், விழுப்புரம்.

இது போன்ற அரிய புகைப்படங்களை சிறு குறிப்புடன் எங்களுக்கு அனுப்புங்கள். அலைபேசி எண் அவசியம். அனுப்ப வேண்டிய முகவரி : அன்படம், 614, அண்ணா சாலை, தேனாம்பேட்டை, சென்னை-600 018. வாட்ஸ்அப் எண் : 90033-24473 மின்னஞ்சல் youthwing@dmk.in

கருவூலம்


கைம்பெண் மறுமணம் ஊக்குவிப்பு!

1975-ஆம் ஆண்டு, கலைஞரின் 52-வது பிறந்த நாளின்போது கைம்பெண்களுக்கான திட்டங்களைத் தொடங்கி வைத்தார். கைம்பெண் மறுமணத்தை ஊக்கப்படுத்தும் வகையில், 30 வயதுக்குக் குறைந்த கைம்பெண்ணை மறுமணம் புரிந்துகொண்டால், பத்தாயிரம் ரூபாய் அரசு சார்பில் வழங்கும் திட்டம் நடைமுறைக்குக் கொண்டு வரப்பட்டது. நாற்பத்தி ஐந்து வயதான கைம்பெண்களுக்கு முதியோர் உதவித் தொகை அளிக்கவும் வழிவகுக்கப்பட்டது.

திராவிடத்தால் வாழ்கிறோம்

242

எழுத்து : கோவி.லெனின்
ஓவியம் : கி.சொக்கலிங்கம்



-வாழ்வோம்